

# ശ്രീവിഷ്ണുസ്തവനം മാർകണ്ഡേയപരോക്തം നരസിംഹപുരാണേ

{॥ ശ്രീവിഷ്ണുസ്തവനം മാർകണ്ഡേയപരോക്തം നരസിംഹപുരാണേ ॥}

1 യാസ ഉവാച --

പ്രണിപത്യ ജഗന്മാമം ചരാചരഗുരും ഹരിമ് ।

മാർകണ്ഡേയോ/ഭിതൂഷ്ടാവ ഭോഗപര്യങ്ക്ശായിനമ് ॥ ൧ ॥

മാർകണ്ഡേയ ഉവാച --

പ്രസീദ ഭഗവൻ വിഷ്ണോ പ്രസീദ പുരുഷോത്തമ ।

പ്രസീദ ദേവദേവേശ പ്രസീദ ഗരുഡധ്വജ ॥ ൨ ॥

പ്രസീദ വിഷ്ണോ ലക്ഷ്മീശ പ്രസീദ ധരണീധര ।

പ്രസീദ ലോകനാഥായ പ്രസീദ പരമേശ്വര ॥ ൩ ॥

പ്രസീദ സർവദേവേശ പ്രസീദ കമലേക്ഷണ ।

പ്രസീദ മന്ദരധര പ്രസീദ മധുസൂദന ॥ ൪ ॥

പ്രസീദ സുഭഗാകാന്ത പ്രസീദ ഭുവനാധിപ ।

പ്രസീദായ മഹാദേവ പ്രസീദ മമ കേശവ ॥ ൫ ॥

ജയ കൃഷ്ണ ജയാചിന്ത്യ ജയ വിഷ്ണോ ജയായയ ।

ജയ വിശ്വ ജയായക്ത ജയ വിഷ്ണോ നമോ/സ്തു തേ ॥ ൬ ॥

ജയ ദേവ ജയാജേയ ജയ സത്യ ജയാക്ഷര ।

ജയ കാല ജയേശാന ജയ സർവ നമോ/സ്തു തേ ॥ ൭ ॥

ജയ യജ്ഞപതേ നാഥ ജയ വിശ്വപതേ വിഭോ ।

ജയ ഭൂതപതേ നാഥ ജയ സർവപതേ വിഭോ || ൮ ||

ജയ വിശ്വപതേ നാഥ ജയ ദക്ഷ നമോ/സ്തു തേ ।

ജയ പാപഹരാനന്ത ജയ ജന്മജരാപഹ || ൯ ||

ജയ ഭദ്രാതിഭദ്രേശ ജയ ഭദ്ര നമോ/സ്തു തേ ।

ജയ കാമദ കാകുത്സ്ഥ ജയ മാനദ മാധവ || ൧൦ ||

ജയ ശങ്കര ദേവേശ ജയ ശ്ലീശ നമോ/സ്തു തേ ।

ജയ കുങ്കുമരക്താഭ ജയ പങ്ക്ജലോചന || ൧൧ ||

ജയ ചന്ദനലിപ്താങ്ഗ ജയ രാമ നമോ/സ്തു തേ ।

ജയ ദേവ ജഗന്നാഥ ജയ ദേവകിനന്ദന || ൧൨ ||

ജയ സർവഗുരോ ജ്ഞേയ ജയ ശമഭോ നമോ/സ്തു തേ ।

ജയ സുന്ദര പദ്മാഭ ജയ സുന്ദരിവൽലഭ ।

ജയ സുന്ദരസർവാങ്ഗ ജയ വന്ദ്യ നമോ/സ്തു തേ || ൧൩ ||

ജയ സർവദ സർവേശ ജയ ശർമദ ശാശ്വത ।

ജയ കാമദ ഭക്താനാം പ്രഭവിഷ്ണോ നമോ/സ്തു തേ || ൧൪ ||

നമഃ കമലനാഭായ നമഃ കമലമാലിനേ ।

ലോകനാഥ നമസ്തേ/സ്തു വീരഭദ്ര നമോ/സ്തു തേ || ൧൫ ||

നമസ്തൈരലോക്യനാഥായ ചതുർമൂർതേ ജഗത്പതേ ।

നമോ ദേവാധിദേവായ നമോ നാരായണായ തേ || ൧൬ ||

നമസ്തേ വാസുദേവായ നമസ്തേ പീതവാസസേ ।

നമസ്തേ നരസിംഹായ നമസ്തേ ശാർങഗധാരിണേ ॥ ൧൭ ॥

നമഃ കൃഷ്ണായ രാമായ നമശ്ചക്രായുധായ ച ।

നമഃ ശിവായ ദേവായ നമസ്തേ ഭുവനേശ്വര ॥ ൧൮ ॥

നമോ വേദാന്തവേദ്യായ നമോ/നന്തായ വിഷ്ണവേ ।

നമസ്തേ സകലായ്കഷ നമസ്തേ ശ്രീധരാച്യുത ॥ ൧൯ ॥

ലോകായ്കഷ ജഗത്പൂജ്യ പരമാത്മൻ നമോ/സ്തു തേ ।

ത്വം മാതാ സർവലോകാനാം ത്വമേവ ജഗതഃ പിതാ ॥ ൨൦ ॥

ത്വമാർത്ഥാനാം സുഹൃന്മിത്രം പ്രിയസ്ത്വം പ്രപിതാമഹഃ ।

ത്വം ഗുരുസ്ത്വം ഗതിഃ സാക്ഷീ ത്വം പതിസ്ത്വം പരായണഃ ॥ ൨൧ ॥

ത്വം ധ്യാവസ്ത്വം വഷ്ട്കർതാ ത്വം ഹവിസ്ത്വം ഹുതാശനഃ ।

ത്വം ശിവസ്ത്വം വസുർധാതാ ത്വം ബ്രഹ്മാ ത്വം സുരേശ്വരഃ ॥ ൨൨ ॥

ത്വം യമസ്ത്വം രവിർവായുസ്ത്വം ജലം ത്വം ധനേശ്വരഃ ।

ത്വം മനുസ്ത്വമഹോരാത്രം ത്വം നിശാ ത്വം നിശാകരഃ ।

ത്വം ധൃതിസ്ത്വം ശ്രിയഃ കാന്തിസ്ത്വം ക്ഷമാ ത്വം ധരായരഃ ॥ ൨൩ ॥

ത്വം കർതാ ജഗതാമീശസ്ത്വം ഹന്താ മധുസൂദന ।

ത്വമേവ ഗോപ്താ സർവസ്യ ജഗതസ്ത്വം ചരാചര ॥ ൨൪ ॥

കരണം കാരണം കർതാ ത്വമേവ പരമേശ്വരഃ ।

ശബ്ദചക്രഗദാപാണേ ഭോ സമുദ്യര മാധവ ॥ ൨൫ ॥

പ്രിയ പദ്മപലാശാക്ഷ ശേഷപര്യങ്ക്ശായിനമ് ।

ത്വാമേവ ഭക്ത്യാ സതതം നമാമി പുരുഷോത്തമം ॥ ൨൬॥

ശ്രീവത്സാങ്ക്രം ജഗദ്ബീജം ശ്യാമലം കമലേക്ഷണം ।  
നമാമി തേ വപുർഭേവ കലികൽമഷനാശനം ॥ ൨൭॥

ലക്ഷ്മീധരമുദാരാങ്ഗം ദ്വിയമാലാവിഭൂഷിതം ।  
ചാരുപൃഷ്ഠം മഹാബാഹു ചാരുഭൂഷണഭൂഷിതം ॥ ൨൮॥

പദ്മനാഭം വിശാലാക്ഷം പദ്മപത്മനിഭേക്ഷണം ।  
ദീർഘതുങ്ഗമഹാഘ്രണം നീലജീമുതസംനിഭം ॥ ൨൯॥

ദീർഘബാഹു സുഗുപ്താങ്ഗം രത്നഹാരോജ്ജ്വലോരസം ।  
സുഭൃലലാടമുകുടം സ്നിഗ്ധദന്തം സുലോചനം ॥ ൩൦॥

ചാരുബാഹു സുതാമരോഷ്ഠം രത്നോജ്ജ്വലിതകുണ്ഡലം ।  
വൃത്തകണ്ഠം സുപീനാംസം സരസം ശ്രീധരം ഹരിം ॥ ൩൧॥

സുകുമാരമുഖം നിത്യം നീലകുഞ്ചിതമുര്യജം ।  
ഉന്നതാംസം മഹോരസ്കം കർണാന്തായതലോചനം ॥ ൩൨॥

ഹേമാരവിൻദവദനമിൻദിരായനമീശ്വരം ।  
സർവലോകവിധാതാരം സർവപാപഹരം ഹരിം ॥ ൩൩॥

സർവലക്ഷണസമ്പന്നം സർവസത്ത്വമനോരമം ।  
വിഷ്ണുമച്യുതമീശാനമനന്തം പുരുഷോത്തമം ॥ ൩൪॥

നതോ/സ്ഥി മനസാ നിത്യം നാരായണമനായമം ।  
വരദം കാമദം കാന്തമനന്തം സുന്യതം ശിവം ॥ ൩൫॥

നമാമി ശിരസാ വിഷ്ണോ സദാ ത്വാം ഭക്തവത്സല ।  
അസ്മിന്നേകാർണവേ ഘോരേ വായുസ്കമ്പിതചഞ്ചലേ ॥ ൩൬ ॥

അനന്തഭോഗശയനേ സഹസ്ര്രഥണശോഭിതേ ।  
വിചിതശ്രയനേ രമ്യേ സേവിതേ മന്ദദവായുനാ ॥ ൩൭ ॥

ഭുജപഞ്ജരസംസക്തകമലാലയസേവിതമ് ।  
ഇഹ ത്വാം മനസാ സർവമിദാനീം ദൃഷ്ട്വാമഹമ് ॥ ൩൮ ॥

ഇദാനീം തു സുദുഃഖാർഥോ മായയാ തവ മോഹിതഃ ।  
ഏകോദകേ നിരാലമ്ബേ നഷ്ടസ്ഥാവരജങ്ഗമേ ॥ ൩൯ ॥

ശുന്ധേ തമസി ദൃഷ്ട്വാപരേ ദുഃഖപങ്ക്തേ നിരാമയേ ।  
ശീതാതപജരാഭോഗശോകതൃഷ്ണാദിഭിഃ സദാ ॥ ൪൦ ॥

പീഡിതോ/സ്ഥി ഭൃശം താത സുചിരം കാലമച്യുത ।  
ശോകമോഹഗന്ധഗന്ധസ്മൃതോ വിചരൻ ഭവസാഗരേ ॥ ൪൧ ॥

ഇഹാദ്യ വിധിനാ പപ്രാപ്തസ്തവ പാദാബ്ജസംനിയൗ ।  
ഏകാർണവേ മഹാഘോരേ ദുസ്തരേ ദുഃഖപീഡിതഃ ॥ ൪൨ ॥

ചിരഭ്രമപരിശ്രാന്തസ്ത്വാമദ്യ ശരണം ഗതഃ ।  
പ്രസീദ സുമഹാമായ വിഷ്ണോ രാജീവലോചന ॥ ൪൩ ॥

വിശ്വയോനേ വിശാലാക്ഷ വിശ്വാത്മൻ വിശ്വസമ്ഭവ ।  
അനന്തശരണം പപ്രാപ്തമതോ/തുകുലനന്ദന ॥ ൪൪ ॥

തദ്രഹി മാം കൃപയാ കൃഷ്ണ ശരണാഗതമാതുരമ് ।

നമസ്തേ പുണ്ഡരീകാക്ഷ പുരാണപുരുഷോത്തമ ॥ ൪൫ ॥

അഞ്ജനാഭ ഹൃഷീകേശ മായാമയ നമോ/സ്തു തേ ।  
മാമുദ്യര മഹാബാഹോ മഗ്നേ സംസാരസാഗരേ ॥ ൪൬ ॥

ഗഹ്വരേ ദുസ്തരേ ദുഃഖക്ലിഷ്ടേ ക്ലേശമഹാഗ്രഹൈഃ ।  
അനാഥം കൃപണം ദീനം പതിതം ഭവസാഗരേ ।  
മാം സമുദ്യര ഗോവിന്ദ വരദേശ നമോ/സ്തു തേ ॥ ൪൭ ॥

നമസ്തരൈലോക്യനാഥായ ഹരയേ ഭൂധരായ ച ।  
ദേവദേവ നമസ്തേ/സ്തു ശ്രീവൽലഭ നമോ/സ്തു തേ ॥ ൪൮ ॥

കൃഷ്ണ കൃഷ്ണ കൃപാലുസ്ത്വമഗതീനാം ഗതിർഭവാൻ ।  
സംസാരാർണവമഗ്നാനാം പസ്രീദ മധുസൂദന ॥ ൪൯ ॥

ത്വാമേകമാദ്യം പുരുഷം പുരാണം ജഗത്പതിം കാരണമച്യുതം പഭൂമി ।  
ജനാർദനം ജൻമജരാർതിനാശനം സുരേശ്വരം സുന്ദരമിന്ദ്രിരാപതിമ് ॥ ൫൦ ॥

ബൃഹദ്ഭുജം ശ്യാമലകോമലം ശുഭം വരാനനം വാരിജപത്രനേത്രമ് ।  
തരംഗഭംഗായതകുന്തലം ഹരിം സുകാന്തമീശം പരമേശ്വരം/സ്ഥി ശാശ്വതമ് ॥  
൫൧ ॥

സാ ജിഹ്വാ യാ ഹരിം സ്തൌതി തച്ചിത്തം യത്ത്വദർപിതമ് ।  
താവേവ കേവലൌ ശ്ലാഘ്യൌ യൌ ത്വത്പൂജാകരൌ കരൌ ॥ ൫൨ ॥

ജൻമാന്തരസഹസ്രേഷു യൻമയാ പാതകം കൃതമ് ।  
തൻമേ ഹര ത്വം ഗോവിന്ദ വാസുദേവേതി കീർതനാത് ॥ ൫൩ ॥

ധ്യാനം ഉവാച --

ഇതി സ്മൃതസ്തതോ വിഷ്ണുർമാർകൺഡേയേന ധീമതാ ।  
സംതുഷ്ടഃ പ്രാഹ വിശ്വാത്മാ തം മൂനിം ഗരുഡധ്വജഃ ॥ ൫൪ ॥

ശ്രീഭഗവാനുവാച --

പ്രിതോ/സ്ഥി തപസാ വിപ്രസ്തുത്യാ ച ഭൃഗുനന്ദന ।  
വരം വൃണീഷ്വ ഭദ്രം തേ പ്രാർഥിതം ദർശി തേ വരമ് ॥ ൫൫ ॥

മാർകൺഡേയ ഉവാച --

ത്വത്പാദപദ്മേ ദേവേശ ഭക്തിം മേ ദേഹി സർവദാ ।  
യദി തുഷ്ടോ മമാദ്യ ത്വമന്യദേകം വൃണോമ്യഹമ് ॥ ൫൬ ॥

സ്തോത്രേണാനേന ദേവേശ യസ്ത്വാം സ്തോഷ്യതി നിത്യശഃ ।  
സ്വലോകവസതിം തസ്യ ദേഹി ദേവ ജഗത്പതേ ॥ ൫൭ ॥

ദീർഘായുഷ്ട്വം തു യദ്ദത്തം ത്വയാ മേ തപ്യതഃ പുരാ ।  
തത്സർവം സഫലം ജാതമിദാനീം തവ ദർശനാത് ॥ ൫൮ ॥

വസ്തുമിച്ഛാമി ദേവേശ തവ പാദാബ്ജമർചയൻ ।  
അതരൈവ ഭഗവൻ നിത്യം ജൻമമ്യൂത്യുവിവർജിതഃ ॥ ൫൯ ॥

ശ്രീഭഗവാനുവാച --

മയ്യസ്മിൻ തേ ഭൃഗുശ്ശരേഷ്ഠ ഭക്തിരയഭിചാരിണീ ।  
ഭക്ത്യാ മൂക്തിർഭവത്യേവ തവ കാലേന സത്തമ ॥ ൬൦ ॥

യസ്ത്വിദം പഠതേ സ്തോത്രം സായം പ്രാതസ്തവേരിതമ് ।  
മയി ഭക്തിം ദൃഢാം കൃത്വാ മമ ലോകേ സ മോദതേ ॥ ൬൧ ॥

യതത്രയത്രഭൃഗുശ്ശരേഷം സ്ഥിതസ്ത്വം മാം സ്മരിഷ്യസി ।  
തത്രതത്രസമേഷയാമി ദാൻതോ ഭക്തവശോ/സ്ഥി ഭോഃ ॥ ൬൨ ॥

അഥാസ ഉവാച --

ഇത്യുക്ത്വാ തം മൂനിശ്ശരേഷം മാർകണ്ഡേയം സ മാധവഃ ।  
വിരരാമ സ സർവതപശ്ചയൻ വിഷ്ണും യതസ്തതഃ ॥ ൬൩ ॥

ഇതി തേ കഥിതം വിപ്രചരിതം തസ്യ ധീമതഃ ।  
മാർകണ്ഡേയസ്യ ച മൂനേസ്തേനൈവോക്തം പുരാ മമ ॥ ൬൪ ॥

യേ വിഷ്ണുഭക്ത്യാ ചരിതം പുരാണം ഭൃഗോസ്തു പൌതസ്യ പഠന്തി  
നിത്യമ് ।  
തേ മൂക്തപാപാ നരസിംഹലോകേ വസന്തി ഭക്തൈരഭിപൂജ്യമാനാഃ ॥ ൬൫ ॥

ഇതി ശ്രീനരസിംഹപുരാണേ മാർകണ്ഡേയചരിതം നാമ ഏകാദശോ/ധ്യായഃ ॥  
൧൧ ॥

Narasimhapurana adhyAya 11  
<https://archive.org/details/NarsimhaPuranGitapress>  
Proofread by Singanallur Ganesan singanallur at gmail.com  
  
Please send corrections to [sanskrit@cheerful.com](mailto:sanskrit@cheerful.com)  
  
Last updated ത്oday  
<http://sanskritdocuments.org>

Vishnu Stavanam Lyrics in Malayalam PDF  
% File name : viShNustavanamArkaNDeyoktamNP.itx  
% Location : doc\\_vishhnu



% Language : Sanskrit  
% Subject : philosophy/hinduism/religion  
% Proofread by : Singanallur Ganesan singanallur at gmail.com  
% Translated by : <https://archive.org/details/NarsimhaPuranGitapress>  
% Description-comments : Narasimhapurana adhyAya 11  
% Latest update : June 6, 2013  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website